

राष्ट्रसंत तुकडोजी महाराज श्रीक्षेत्र मोझरी, जिल्हा  
अमरावती येथे मूलभूत सुविधा निर्माण करण्यासाठी विकास  
आराखडा...  
पूनर्वितरणाच्या अधिकारास मान्यता देणेबाबत.

महाराष्ट्र शासन  
नियोजन विभाग  
शासन निर्णय क्रमांक: तीक्षेवि-२०१२/प्र.क्र.९/का.१४४४  
मंत्रालय, मुंबई-४०० ०३२.  
तारीख: २२ सप्टेंबर, २०१६.

**वाचा :-**

- १) शासन निर्णय क्रमांक: तीक्षेवि-२०१०/प्र.क्र.१२३/का.१४४४ दि. ३ मार्च, २०११
- २) शासन निर्णय क्रमांक: तीक्षेवि-२०१५/१३/प्र.क्र.०३/का.१४४४ दि. २१ फेब्रुवारी, २०१५
- ३) शासन निर्णय क्रमांक: तीक्षेवि-२०१६/प्र.क्र.२२/का.१४४४ दि. १० मे, २०१६
- ४) विभागीय आयुक्त, अमरावती यांचे पत्र क्रमांक: आकाअ/नियो/मोतीविआ/ संस/पुनर्वि/ १५२ /२०१५ दि.२४ जून २०१५

**प्रस्तावना :-**

राष्ट्रसंत तुकडोजी महाराज जन्मशताब्दी महोत्सवानिमित्त मोझरी, जिल्हा अमरावती येथे मूलभूत सुविधा निर्माण करण्यासाठी उक्त दि.३ मार्च, २०११ नुसार रु. १२५.०० कोटी इतक्या शासन सहभागाच्या आराखड्यास मान्यता देण्यात आली आहे. सदर आराखड्यातील मंजूर कामांच्या नैसर्गिक भाववाढीस तसेच नविन ३ कामांना दिलेल्या मान्यतेस अनुसरून उक्त दि. २१ फेब्रुवारी, २०१५ नुसार मोझरी विकास आराखड्याच्या रु. १५०.८३ कोटीच्या सुधारित शासन सहभागास मान्यता देण्यात आलेली आहे.

मोझरी विकास आराखड्यांतर्गत असलेल्या कामामध्ये काही कारणास्तव जसे जागा मिळण्यास विलंब होणे, काही कामाच्या किंमतीमध्ये झालेली वाढ तसेच काही कामांच्या किंमतीमध्ये घट झाल्यामुळे मोझरी विकास आराखड्यांतर्गत रु. १५०.८३ कोटी शासन सहभागाच्या मर्यादेत मंजूर कामामधील एका कामाच्या खर्चातील बचत, अधिक खर्चाच्या दुस-या कामाकडे पुनर्वितरणाद्वारे समायोजित करण्याचे अधिकार विभागीय आयुक्त, अमरावती यांना देण्याची बाब शासनाच्या विचाराधीन होती.

**शासन निर्णय:-**

राष्ट्रसंत तुकडोजी महाराज जन्मशताब्दी महोत्सवानिमित्त मोझरी, जिल्हा अमरावती येथे मूलभूत सुविधा निर्माण करण्यासाठी दिनांक २१ फेब्रुवारी २०१५ रोजीच्या शासन निर्णयान्वये सुधारीत आराखड्यांतर्गत मंजूर कामांकरीता शासन सहभागाच्या मर्यादेत निधीच्या पुनर्वितरणाचे अधिकार, बचत दर्शविलेल्या कामांकरीता भविष्यात अतिरिक्त निधीची मागणी करता येणार नाही या अटीच्या अधिन राहून, विभागीय आयुक्त, अमरावती यांना प्रदान करण्यास शासन मान्यता देण्यात येत आहे.

२. उक्त दि. १० मे, २०१६ च्या शासन निर्णयान्वये मोझरी विकास आराखड्यास मार्च, २०१७ अखेर पर्यंत मुदतवाढ देण्यात आली आहे. सदर मुदतीत आराखड्याची कामे पूर्ण करण्याचे नियोजन करावे.

३. मोझरी विकास आराखड्यातील कामांच्या प्रगतीबाबत विभागीय आयुक्त, अमरावती यांनी दर महिन्याला आढावा घेऊन मासिक प्रगती अहवाल शासनास सादर करावा.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२२१५१८२०३०१६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे

महाराष्ट्राचे राज्यपाल यांच्या आदेशानुसार व नावाने.

( य अ. पिंपळे )

अवर सचिव

प्रत,

- १) महालेखापाल (लेखा व अनुज्ञेयता / लेखा परीक्षा ), महाराष्ट्र -१, मुंबई.
- २) महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर.
- ३) विभागीय आयुक्त, अमरावती विभाग, अमरावती.
- ४) वित्त विभाग (व्यय-८)/(अर्थ-१६) मंत्रालय, मुंबई.
- ५) जिल्हाधिकारी, अमरावती.
- ६) जिल्हा कोषागार अधिकारी, अमरावती
- ७) नियोजन विभाग, का.१४२४, मंत्रालय, मुंबई.
- ८) निवड नस्ती, का.१४४४, नियोजन विभाग, मुंबई.

-----